

RAPPORT ANNWALI 2014

Sommarju Eżekuttiv (MT)

Sommarju Eżekuttiv

Sommarju Eżekuttiv

L-EIOPA ġiet stabbilita fl-2011 bħala Awtorità Superviżorja Ewropea indipendenti bir-responsabbiltajiet ewlenin li tappoġġja l-istabbiltà tas-sistema finanzjarja, tiżgura t-trasparenza tas-swieq u tal-prodotti finanzjarji, u tiproteġi d-detenturi ta' poloz, u l-membri u l-benefiċjarji tal-iskemi tal-pensjoni.

Ir-Rapport Annwali tal-2014 tal-EIOPA jiddeskrivi l-kisbiet ewlenin tal-Awtorità tul l-għanijiet tagħha biex issaħħaħ il-protezzjoni tal-konsumatur, tipprovdi regolamentazzjoni ta' kwalità u fiż-żmien dovut, tiżgura l-konverġenza, il-konsistenza u l-kwalità tas-superviżjoni, tappoġġja l-istabbiltà finanzjarja u tiżviluppa bħala awtorità moderna u kompetenti. Din tipprovdi wkoll informazzjoni dwar il-ġestjoni mill-EIOPA tar-riżorsi allokati lilha sabiex tissodisfa dawn l-għanijiet.



Kaxxa ta' Informazzjoni: Il-5 Kisbiet Prinċipali tal-EIOPA fl-2014

- Sabiex tiżgura t-tnejn fiż-żmien dovut għal Solvibbiltà II u prattiki superviżorji konsistenti, l-EIOPA pprezentat lill-Kummissjoni 6 Standards Tekniċi dwar il-proċessi ta' approvazzjoni ta' Solvibbiltà II u kkonkludiet b'suċċess il-konsultazzjoni pubblika dwar il-Linji Gwida għall-implimentazzjoni tad-Direttiva.
- It-Test tal-Istress tas-Settur tal-Assigurazzjoni Ewropew li jipprovdi valutazzjoni formali tar-reżiljenza tal-istituzzjonijiet finanzjarji għal żviluppi avversi fis-suq bl-użu ta' metodoloġija konsistenti u li jipprovdi rakkomandazzjonijiet lill-Awtoritajiet Nazzjonali Kompetenti (NCAs) li jindirizzaw il-vulnerabbiltajiet identifikati.
- Il-Karti ta' Konsultazzjoni u Diskussjoni dwar it-temi tal-Protezzjoni tal-Konsumaturi tas-Superviżjoni u l-Governanza tal-Prodotti u l-Kunflitt ta' Interess fil-bejgħ dirett u permezz ta' intermedji ta' prodotti ta' investiment ibbażati fuq l-assigurazzjoni (PRIIPs).
- L-EIOPA ppubblikat dokument ta' konsultazzjoni dwar is-solvenza tal-Istituzzjonijiet għall-Provvista ta' Rtirar Okkupazzjonali (IORP) u Parir preliminari lill-Kummissjoni dwar il-pensjonijiet personali.
- It-twaqqif tal-Grupp Superviżorju, li wettaq żjarat lil 10 Awtoritajiet Nazzjonali Kompetenti fl-2014 b'fokus fuq l-implimentazzjoni ta' Solvenza II u l-qafas ta' valutazzjoni tar-riskju.

Fid-dominju tal-protezzjoni tal-konsumatur, l-EIOPA tat input tekniku f'numru ta' żviluppi leġiżlattivi tal-UE u ħarġet rapporti li jindirizzaw uħud mill-kwistjonijiet l-aktar urġenti relatati mad-detriment tal-konsumatur. Il-prodotti prinċipali fl-2014 jinkludu minbarra l-kisbiet prinċipali msemmija: Karta ta' Konsultazzjoni Kongunta dwar il-bejgħ inkroċjat; u Karta ta' Konsultazzjoni dwar is-Setgħat ta' Intervent fuq il-Prodott - rwol ġdid għall-EIOPA skont ir-Regolament dwar Dokumenti ta' Informazzjoni Prinċipali għal Prodotti Aggregati ta' Investiment għall-Konsumaturi Bbażati fuq l-Assigurazzjoni.

L-EIOPA kellha rwol ewleni fl-iżvilupp, it-tnejn u l-implimentazzjoni ta' Solvibbiltà II. Fl-2014, l-attenzjoni kienet fuq il-produzzjoni tal-istandards tekniċi u l-linji gwida meħtieġa biex tiġi żgurata applikazzjoni konsistenti u konverġenti tad-Direttiva fl-Unjoni. L-EIOPA fittxet ukoll b'mod proattiv li tiffacilita l-applikazzjoni tad-Direttiva permezz tal-implimentazzjoni tal-linji gwida preparatorji, li jagħtu lill-Awtoritajiet Nazzjonali Kompetenti (NCAs) u l-imprizi l-oportunità li jiffamiljarizzaw ruħhom mar-reqwiziti. L-Awtorità kkonstatat ukoll dwar kif sejra timplimenta l-obbligu statutorju tagħha li tipubblika l-kurvi tar-rati mingħajr riskju għal numru kbir ta' muniti.

Fil-qasam tal-pensjonijiet, l-EIOPA ppubblikat dokument ta' konsultazzjoni dwar il-ħidma ulterjuri dwar is-solvenza tal-IORPs, fejn żviluppat il-karta tal-bilanċ olistika. Il-karta tikkostitwixxi pass ieħor fil-ħidma tal-EIOPA dwar il-qafas ibbażat fuq ir-riskju għall-fondi tal-pensjonijiet tax-xogħol li jirrikonoxxi b'mod adegwat u jqis l-ispeċifità tas-Settur. L-EIOPA qed twettaq ukoll ħidma sinifikanti fil-qasam tal-pensjonijiet personali, billi qed tistabbilixxi alternattivi għall-iżvilupp ta' suq intern u bhala rispons għal talba vasta għal parir mill-Kummissjoni, u qed tiżviluppa parir dwar l-hekk imsejjaħ it-tieni reġim għall-pensjonijiet personali. L-iżvilupp ta' suq verament intern għall-pensjonijiet jista' jżid il-protezzjoni tal-membri, it-trasparenza u jkun katalista għal riżultati aħjar għaċ-ċittadini u l-fornituri tal-pensjonijiet, permezz tal-ekonomiji ta' skala.

Sabiex ittejjeb is-superviżjoni tal-gruppi transfruntiera, l-EIOPA tkompli tipparteċipa b'mod attiv fil-kulleġġi tas-superviżuri, fejn tipprovdi pariri u appoġġ espert. L-Awtorità bdiet ukoll tipprovdi feedback bilaterali lill-Awtoritajiet Nazzjonali Kompetenti (NCAs) dwar l-implimentazzjoni ta' Solvenza II. Iċ-Ċentru tal-Kompetenzi fil-Mudelli Interni żviluppa ulterjorment fl-2014 u pprova għodda addizzjonali u zied il-livelli ta' pariri biex jappoġġja l-applikazzjoni ta' wieħed mill-oqsma l-aktar ta' sfida ta' Solvenza II.

L-EIOPA kompliet twassal l-għodda ewlenija tagħha biex tinforma lill-partijiet ikkonċernati prinċipali dwar ir-riskji tal-iżvilupp għall-istabbiltà finanzjarja u jekk kinitx meħtieġa azzjoni. L-EIOPA pprezentat żewġ Rapportji dwar l-Istabbiltà Finanzjarja li taw analiżi ekonomika komprensiva tar-riskji u l-vulnerabbiltajiet u erba' indikaturi ta' monitoraġġ kwalitattivi u kwantitattivi tat-Tabella Operattiva tar-Riskji għall-identifikazzjoni u l-kejl tar-riskji sistematiċi. Fl-2014 twettaq test tal-istress tal-assigurazzjoni li pprova valutazzjoni formali tar-reżiljenza tal-istituzzjonijiet finanzjarji għall-iżviluppi avversi fis-suq. Fuq il-bażi ta' dawn ir-riżultati, l-EIOPA żviluppat u ppubblikat rakkomandazzjonijiet li indirizzaw lill-NCAs għal azzjoni superviżorja. Dawn ir-rakkomandazzjonijiet iffukaw fuq l-istat ta' thejjija għal Solvenza II, ziedu l-attenzjoni superviżorja fuq il-ġestjoni tar-riskju, id-disinn tal-prodotti, l-ippjanar tal-irkupru u l-kapaċità superviżorja biex jiġu trattati avvenimenti avversi.

Ir-reputazzjoni tal-EIOPA bhala Awtorità moderna u kompetenti tiddependi mill-kwalità tal-prodotti u s-servizzi li tagħti lill-partijiet ikkonċernati esterni, iżda hija bbażata wkoll fuq il-mod li topera bih u fuq kif tiġi ġestita. Għal din ir-raġuni l-EIOPA tpoġġi enfasi kbira fuq it-trasparenza u l-ħidma skont standards rikonoxxuti u l-konformità mar-rekwiziti kif stabbilit fir-regolamenti rilevanti tagħha stess u oħrajn.

L-2014 kienet sena pożittiva ħafna għall-EIOPA f'termini ta' dak li rnexxielha tikseb. L-Awtorità madankollu esperjenzat ċerti sfidi kbar. Dik l-aktar importanti kienet id-disparità bejn il-kompiti u l-obbligi assenjati lill-EIOPA fir-rigward tar-riżorsi li kellha biex twettaqhom. L-EIOPA kompliet ittejjeb l-effikaċja u l-effiċjenza tal-funzjonijiet operattivi, ġestjonali u amministrattivi tagħha u tibqa' impenjata lejn il-produzzjoni ta' prodotti ta' kwalità li jikkontribwixxu għall-oġġettivi tagħha.

3rd Conference on Global Insurance Superv Fit for Global Thinking? 9 – 10 September 2014 Frankfurt, Germany

